
ସ୍ଵାଧୀନତା ପରେ ସମ୍ବଲପୁରରେ ମହାନଦୀର ହୀରାକୂଦଠାରେ 
ଏକ ବିରାଟ ବନ୍ଧ ବନ୍ଧାଯାଇଛି । ସ୍ଵର୍ଗତ ଜବାହରଲାଲ ନେହେରୁ ଏଇ 
ବନ୍ଧର ଶୁଭ ଦେଇଥ୍‌ଲେ । 

ବନ୍ଧ ହେବା ପରେ ସେଠୁ କେନାଲ ଆସି ବହୁ ଜମିକୁ ପାଣି 
ଯୋଗାଉଛି ଓ ସେଥ୍ରୁ ସାରା ରାଜ୍ୟକୁ ବିଜୁଳି ମିଳୁଛି । 

ଆଗେ ମହାନଦୀରୁ ହୀରା ମିଳୁଥ୍‌ଲା । ବାଲିକୁ ଧୋଇ ହୀରା 
ସଂଗ୍ରହ କରିବା କେତେକ ଲୋକଙ୍କର ପ୍ରଧାନ ବ୍ୟବସାୟ ହୋଇଥଲା । 

ଜନଶ୍ରୁତି ଅଛି ଯେ, ଜଗନାଥଙ୍କ ମଥାରେ ଥବା ବଡ଼ ହୀରା ଓ 
ପ୍ରସିଦ୍ଧ କୋହୀନୂର ହୀରା ମହାନଦୀରୁ ହିଁ ମିଳିଥ୍ଲା । ଇଂରେଜମାନେ 
ହୀରା ବ୍ୟବସାୟ ପାଇଁ ଏଠିକି ଆସିଥ୍‌ଲେ । ଆଗେ ସାରା ସମ୍ବଲପୁରର 
ନାମ ଥ୍ଲା ହୀରାଖଣ୍ଡ । ଏଠାର ରାଜାଙ୍କ ଉପାଧ୍‌ ଥୁଲା ହୀରାଖଣ୍ଡ 
ଛତ୍ରାଧ୍ଯତି । କୌଶଳ କରି ଏ ରାଜ୍ୟକୁ ଗୋରାମାନେ ଦଖଲ କଲା 
ପରେ ତା'ର ଘୋର ବିରୋଧ କରିଥ୍ଲେ ରାଜବଂଶର ଜଣେ ବୀର 
ପୂରୁଷ ସୁରେନ୍ଦ୍ର ସାଏ । ଗୋରାମାନଙ୍କ କବଳରୁ ସମ୍ବଲପୁରକୁ ଉଦ୍ଧାର 
କରିବା ପାଇଁ ସେ ସାରା ଜୀବନ ଲଢ଼େଇ କରିଥ୍‌ଲେ । ସେ ଚୌହାନ 
ରାଜ ବଂଶରେ ଜନ୍ଧଗ୍ରହଣ କରିଥୁଲେ । 

ଚୌହାନ ରାଜବଂଶ 

ଦିଲ୍ଲୀରେ ଏଇ ଚୌହାନ ବଂଶର ଶେଷ ସମ୍ରାଟ ଥ୍‌ଲେ 
ପୃଥ୍ୀରାଜ । ତାଙ୍କ ଅମଳରେ ମୁସଲମାନମାନେ ଭାରତ ଅଧ୍କାର 
କଲେ ! ଏଇ ବଂଶର ଜଣେ ରାଜା ହମ୍ବୀର ଦେବ ମୁସଲମାନଙ୍କ ସହ 
ଯୁଦ୍ଧ କରି ପ୍ରାଣ ଦେଲେ ।. ତାଙ୍କର ଛଅ ରାଣୀଙ୍କ ମଧ୍ଯରୁ ୫ ଜଣ 
ରାଣୀ ସ୍ଵାମୀଙ୍କ ଚିତାରେ ଝାସ ଦେଇଥ୍‌ଲେ । ସେତେବେଳେ ଏହି 
ପ୍ରଥା ପ୍ରଚଳିତ ଥଲା । ଏଭଳି ଭାବରେ ସ୍ଵାମୀଙ୍କ ମୃତ୍ୟ ପରେ ସ୍ତ୍ରୀମାନେ 
ସତୀ ହେଉଥ୍ଲେ । 

ସାନରାଣୀଙ୍କ ସନ୍ତାନ ହେବାର ଥଲା । ତେଣୁ ସେ ସ୍ଵାମୀଙ୍କ 
ସହ ଚିତାରେ ଝାସ ନ ଦେଇ ତୀର୍ଥ କରି ଓଡ଼ିଶା ଆସିଲେ । ପଶ୍ଚିମ 
ଓଡ଼ିଶାର ପାଟଣା ରାଜ୍ୟରେ ପହଞ୍ଚି ଜଣେ ଜମିଦାରଙ୍କ ଘରେ ଆଶ୍ରୟ 
ନେଲେ । ସେଠି ତାଙ୍କର ଗୋଟିଏ ପୁଅ ହେଲା | ଜମିଦାରଙ୍କ ପୁରୋହିତ 
ତାକୁ ପୋଷ୍ୟପୁତ୍ର ଭାବରେ ପାଳିଲେ । ବଡ଼ ହେବା ପରେ ସେ ପାଟଣା 
ରାଜ୍ୟ ଚଳାଉଥ୍‌ବା ସାତ ଜଣ ମଲ୍ଲିକଙ୍କ ମାରି ରାଜା ହେଲେ । ରାଜା 
ହେବା ପରେ ତାଙ୍କ ନାମ ହେଲା ରାମଚନ୍ଦ୍ର ଦେବ ବା ରମାଇ ଦେଓ | 

ତାଙ୍କ ବଂଶରେ ବାର ଜଣ ରାଜା ପାଟଣାକୁ ଶାସନ କଲା 
ପରେ ନୃସିଂହ ଦେବ ରାଜା ହେଲେ । ସେ ନିଜର ବୀର ଭାଇ ବଳରାମ 
ଦେବଙ୍କୁ ରାଜ୍ୟର ଅଧା ଦେଇଦେଲେ । ସେଇ ଅଧା ରାଜ୍ୟ ହେଉଛି 
ଆଜିର ସମ୍ବଲପୁର । 

ମା” ସମଲାଇଙ୍କ ନାମ ଅନୁସାରେ ସମ୍ବଲପୁର ନାମ କରଣ 
ହୋଇଛି । ଏହି ସମଲେଶ୍ବରୀ ମନ୍ଦିର ବଳରାମ ଦେବଙ୍କ ପୁତ୍ର ହୃଦୟ 
ନାରାୟଣ ଦେବ ତୋଳାଇଥ୍‌ଲେ । 

ହୃଦୟ ନାରାୟଣଙ୍କ ପରେ - ରାଜା ହେଲେ ବଳଭଦ୍ର ସାଏ । 
ବଳଭଦ୍ର ସାଏଙ୍କ ପରେ ରାଜାହେଲେ ମଧୂକର ସାଏ । ତାଙ୍କ ବଡ଼ପୁଅ 
ବଳିୟାର ସିଂହ ୧୮ଟି ଗଡ଼ ଜିଣିଂ ରାଜ୍ୟର ସୀମା ବଢ଼େଇଥ୍‌ଲେ । 
ସେ ତାଙ୍କ ଦ୍ଵିତୀୟ ପୁଅକ୍ର ଖିଣ୍ଡା ଜମିଦାରୀ ଦେଇଥ୍‌ଲେ । ପରବର୍ରୀ 
କାଳରେ ବିଭିନ୍ନ ରାଜାଙ୍କ ଅମଳରେ ସମ୍ବଲପୁରର ବହୁ ଉନ୍ନତି ହେଲା । 
ସେତେବେଳେ ମହାନଦୀରୁ ବହୁତ ହୀର। ମିଳୁଥ୍ଲା । ହୀରା ବ୍ୟବସାୟ 
କରିବା ପାଇଁ ଇଂରେଜ ସାହେବ କ୍ଲାଇବ୍‌ ରାଜଦରବାରକୁ ଦୃତ 
ପଠେଇଥ୍‌ଲେ | ସେଇ ଦୂତଙ୍କ ନାମ ଥୁଲା ମଟ୍‌ । 

ଏତିକିବେଳେ ମରହଙ୍ଗଟାମାନଙ୍କ ଘନ ଘନ ଆକ୍ରମଣର ମୁକାବିଲା 
କରି ବହୁ ରାଜା ସମ୍ବଲପୁରର ଟେକ ରଖିଥ୍‌ଲେ । କିନ୍ତୁ କାଳକ୍ରମେ 
ମରହଙ୍ଟାମାନେ ସମ୍ବଲପୂରକୁ ଅଭ୍ତିଆରରେ ରଖିଲେ । ନାମକୁ ମାତ୍ର 
ରାଜା ରହିଲେ । ଅସଲ କ୍ଷମତା ହାତରେ ରଖି ସେମାନେ ରାଜାଙ୍କୁ 
ସଖୀ କଣ୍ଢେଇ ଭଳି ବ୍ଯବହାର କଲେ । କ୍ରମେ ମରହଙ୍ଟାଙ୍କ ହାତରୁ 
ଶାସନ କ୍ଷମତା ଆସିଲା ଗୋର। ସାହେବମାନଙ୍କ ପାଖକୁ । 
ଇଂରେଜମାନେ ରାଜା ମହାରାଜ ସାଏଙ୍କ ହାତରେ ଥ୍ବା ଅଠରଟି 
ଜମିଦାରୀକୁ କାଢ଼ିନେଲେ । ତାଙ୍କର ପୁଅ ନ ଥ୍୍‌ବାରୁ ତାଙ୍କ ମୃତ୍ୟପରେ 
ବିଧବା: ରାଣୀ ମୋହନ କୂମାରୀକୁ ରାଜଗାଦି ଦିଆ ଗଲା । ସେ 
ନାମକୁ ମାତ୍ର ରାଜୂତି କଲେ ¦ କିନ୍ତୁ କ୍ଷମତାର ସୁଆଦ ଚାଖିଲେ 
ଗୋରାମାନେ । 

ହୀରା ବ୍ୟବସାୟ ପାଇଁ ଆସିଥ୍‌ବା ବେପାରୀମାନେ ଏବେ 
ବେପାର ଛାଡ଼ି ଶାସକ ହେଲେ । ସେମାନଙ୍କ ସଙ୍ଗେ ଶେଷ ପର୍ଯ୍ୟନ୍ତ 

ସଂଗ୍ରାମ କରି ଅତି ନିଃସହାୟ ଭାବରେ ଶେଷ ନିଃଶ୍ବାସ ଛାଡ଼ିଲେ 
ବିପ୍ଲବୀ ସୁରେନ୍ଦ୍ର ସାଏ । ସମ୍ବଲପୂର ଉପରେ ଗୋଟିକ ପରେ ଗୋଟିଏ 
ବିପଦ ମାଡ଼ି ଆସିଲା । ଏହି ଅଞ୍ଚଳକୁ ଥରେ ବଙ୍ଗଳା ସହ ଓ ଆଉଥରେ 
ମଧ୍ଯପ୍ରଦେଶ ସହିତ ମିଶେଇ ଦିଆଗଲା । ଏ ଅଞ୍ଚଳର ସ୍କୁଲ ଆଉ 
କଚେରିରୁ ଓଡ଼ିଆ ଭାଷାକୁ ଉଠେଇ ଦିଆଗଲା ଏବଂ ତା” ବଦଳରେ 
ହିନ୍ଦୀ ଭାଷା ପ୍ରଚଳନ କରାଗଲା । 

କେତେ ଆନ୍ଦୋଳନ ପରେ ସମ୍ବଲପୁର ଓଡ଼ିଶା ସହ ମିଶିଲା ! 
ହିନ୍ଦୀ ବଦଳରେ ଓଡ଼ିଆ ଭାଷା ଶେଷରେ ଚଳିଲା । 

ଏବେ ସ୍ଵାଧୀନତା ପରେ ସେଇ ସବୂ ହଜିଲା ଦିନର କଥା ସବୂ 
ମହାନଦୀକୁ ଦେଖିଲେ ମନେ ପଡ଼େ ¦ ହୀରା ମିଳୁଥ୍ବା ଅଞ୍ଚଳକୁ 
ହୀରାକୂଦ ବୋଲି କୁହାଯାଉଥ୍ଲା ! ସମ୍ବଲପୁରର ପୂର୍ବ ଗୌରବ ସତେ 
ଯେପରି ସେଇ ହୀରାକୁଦ ନାମରେ ହିଁ ରହିଛି ! ପୂର୍ବ ଗୌରବ ଓ 
ପୂର୍ବ କାହାଣୀ ସତେ ଯେପରି ସେଇ ହୀରାକୁଦରେ ସାଇତା ହୋଇଛି ! 
ସମ୍ବଲପୂରରୁ ହୀରା ହଜିଗଲାଣି କିଚଧ ଅସଲି ହୀରା ସୁରେନ୍ଦ୍ର ସାଏ 
ଜନମାନସରୁ ହଜି ନାହାର୍ତି 
ବୀର ସୁରେନ୍ଦ୍ର ସାଏ 

ସମ୍ବଲପୂର ରାଜବଂଶର ଲୋକମାନେ ସାଏ ଓ ସିଂହ ଉଭୟ 
ଉପାଧ୍‌ ବ୍ୟବହାର କରୁଥ୍‌ଲେ | ମହାରାଜ ସାଏଙ୍କ ଦ୍ଵିତୀୟ ପୁଅ ଅନିରୁଦ୍ଧ 
ସାଏ ଖିଣ୍ଡାର ଜମିଦାର ଥୁଲେ । ତାଙ୍କ ନାତି ଧରମ ସିଂହଙ୍କର ଛଅ 
ପୁଅ ! ସେମାନେ ହେଲେ ସୁରେନ୍ଦ୍ର ସାଏ, ଉଦ୍ଧନ୍ତ ସାଏ, ଧୁବ ସାଏ, 
ଉନ୍ମଳଳ ସାଏ, ଛବିଳ ସାଏ ଓ ମେଦିନୀ ସାଏ ! ବଡ଼ ପୁଅ ସୁରେନ୍ଦ୍ର 

ବୀର ଓ ପ୍ରତାପୀ ଥ୍ଲେ । ସମସ୍ତେ ତାଙ୍କୁ ମାନୁଥ୍‌ଲେ ଓ ଶ୍ରଦ୍ଧା 
କରୁଥ୍ଲେ | 

ଗୋରା ଶାସକମାନେ ସୁରେନ୍ଦ୍ରଙ୍କୁ ନ ବାଛି ଅଯୋଗ୍ୟ ଜଣେ 
ଲୋକଙ୍କୁ ଗାଦିରେ ବସେଇଲେ । ଅସଲ ଦାବିଦାରଙ୍କୁ ବିଚାରକୁ ନ 
ନେଇ ସେମାନେ ଗୋଡ଼ାଣିଆମାନଙ୍କୁ ସାହାଯ୍ୟ କଲେ । ଜନତା ଚାହିଁଲେ 
ସୁରେନ୍ଦ୍ର ସାଏ ରାଜା ହୁଅନ୍ତୁ ସେ ରାଜବଂଶୀୟ | ତାଙ୍କର ଯୋଗ୍ୟତା 
ଅଛି । ଲୋକଙ୍କ ପ୍ରତି ଦରଦ ଅଛି । ସେ ବୀର | କିନ୍ତୁ ଇଂରେଜମାନେ 
ବୀର ଓ ସୁପୂରୁଷ ଚାହୁଁ ନ ଥ୍ଲେ | ସେମାନେ ଚାହୁଁଥଲେ ଭୀରୁ ଓ 
କାପୁରୁଷ । ଗାଦି ପାଇଥ୍ବା ରାଣୀ ମୋହନ କୁମାରୀ ରାଜ୍ୟ ଚଳେଇ 
'ପାରିଲେ ନାହିଁ । ଏଣୁ ତାଙ୍କୁ ଗାଦିରୁ ହଟେଇ ପେନସନ ଦିଆଗଲା । 

ଗାଦି ପାଇଁ କୌଣସି ଦାବି ନ ଥ୍ବା ନାରାୟଣ ସିଂହଙ୍କ ରାଜା 
କରାଗଲା । ସିଂହାସନ ପାଇଁ ତାଙ୍କଠାରୁ ସୁରେନ୍ଦ୍ରଙ୍କର ଅଧକ ଦାବି 
ଥୁଲା । ନାରାୟଣ ସିଂହ ବୟସ୍ଵ୍‌ ଓ ଦୁର୍ବଳ ଥ୍‌ଲେ । କେବଳ ଏଇଥ୍‌ 
ପାଇଁ ଗୋରାମାନେ ତାଙ୍କୁ ବାଛିଲେ । ଜନତାର ସମର୍ଥନ ସର୍ଗେ ବୀର 
ସୁରେନ୍ଦ୍ରସାଏ ପଛରେ ପଡ଼ିଗଲେ । 
ଆଦିବାସୀ ବିଦ୍ରୋହ 

ଗୋରାମାନଙ୍କ ବିରୁଦ୍ଧରେ ରାଜ୍ୟସାରା ଅସନ୍ତୋଷ ବଢ଼ିଲା । 
ସମ୍ବଲପୁରର ବହୁ ଜମିଦାରୀର ଜମିଦାର ଥଲେ ଆଦିବାସୀ ଗଣ୍ଡ 
ସମ୍ପଦାୟର ଲୋକମାନେ । ଏହି ଆଦିବାସୀ ବୀରମାନେ ରାଜାଙ୍କ 
ଅଭିଷେକବେଳେ ଉପସ୍ଥିତ ହେବା ବିଧ୍‌ ଥୁଲା ! ତାଙ୍କୁ କେହି ପଚାରିଲେ 

ନାହିଁ । ଗୋରାମାନଙ୍କ ଏଇ ଅବିଚାରରେ ସେମାନେ ତାତି ଉଠିଲେ । 
ସୁରେନ୍ଦ୍ର ସାଏ ଓ ତାଙ୍କ ଭାଇମାନଙ୍କୁ ନେତା କରି ସେମାନେ ଗୋରା 
ସରକାର ବିରୁଦ୍ଧରେ ମାତିଲେ । 
ସିପାହୀ ବିଦ୍ରୋହ ହେଲା ୧୮୫୭ ମସିହାରେ । ତାର ବହୁ 
ପୂର୍ବରୁ ୧୮୧୭ ମସିହାରେ ଗୋରା ସରକାର ବିରୁଦ୍ଧରେ ଓଡ଼ିଶାବାସୀ 
ବିଦ୍ରୋହୀ ହୋଇ ଉଠିଥ୍‌ଲେ | ବକ୍ତି ଜଗବନ୍ଧୁଙ୍କୁ ଆଗୁଆ କରି ଖୋର୍ଦ୍ଧାରେ 
ପାଇକ ବିଦ୍ରୋହ ହୋଇଥ୍‌ଲା। ୧୮୫୭ର ବହୁପୂର୍ବରୁ ଜାଗିଲା 
ସମ୍ବଲପୁର । ଜନଗଣଙ୍କ ଅସଲ ନେତା ହେଲେ ବୀର ସୁରେନ୍ଦ୍ର ସାଏ । 
ସମ୍ବଲପୁର ଅଞ୍ଚଳରେ ଲୋକେ କବିତା ବାନ୍ଧି ଗାଉଥ୍‌୍ଲେ — 
“ହଳଦୀ ହୋଇଲା ଗଳା 
ସମ୍ବଲପୁରରେ ନାଇଁଟି ରାଜା ଗୋ 
ସାହେବ ମାରୁଛି ମଜା ।” 
ଲୋକମାନେ ପୂର୍ବତନ ପ୍ରତାପୀ ରାଜାମାନଙ୍କୁ ମନେ 
ପକାଉଥ୍‌ଲେ | ହୀରାଖଣ୍ଡ ଛତ୍ରାଧ୍ପତି ଉପାଧ୍‌ ଗ୍ରହଣ କରି ସେମାନେ 
ଛାତି ଫୁଲେଇ ରହିଥ୍‌ଲେ । ହୀରା ବ୍ୟବସାୟ ପାଇଁ ଗୋରାମାନେ 
ଆସି ସେମାନଙ୍କ ଖୋସାମତ କରୁଥ୍‌ଲେ । ପୁରୀର ପ୍ରତାପୀ ଗଜପତି 
ରାଜାମାନେ ମଧ୍ଯ ସମ୍ବଲପୁରର ଚୌହାନ ରାଜାଙ୍କ ଖାତିର କରୁଥ୍‌ଲେ | 
ସମ୍ବଲପୁରର ରାଜା ଥାଇ ମଧ୍ଯ ରାଜା ନାହିଁ ! ରୀଜତ୍ଵର ଗୌରବ 
ନଥ୍‌ବା ଭଳି । ପ୍ରଜାଙ୍କ ମଙ୍ଗଳ କରିବା ସାତ ସପନ ହେଇଗଲା । 
ଗୋରାମାନେ ଆସିଛନ୍ତି ମଜା କରିବାକୁ । ସେମାନଙ୍କର ଦରକାର 
ଭୋଗ । ଫୁରି କରି ସେମାନେ ଦିନ କାଟୁଥ୍‌ଲେ ସମ୍ବଲପୁର ଅଞ୍ଚଳରେ 

ଚ଼ଳୁଥ୍‌ବା ଲୋକଗୀତ ଭିତରେ ଦେଶର ଦୁର୍ଦଦଶା କଥା ଜଣା 
ପଡ଼ିଯାଉଥ୍ଲା । ମଜା ଆଉ ଫୁରି କରିବାରେ ଧୁରନ୍ଧର ଗୋରାମାନେ 
ପ୍ରଜାଙ୍କ କଥା ବୂଝିଲେ ନାହିଁ । ଟିକସ ଭାର ବଢ଼ିଲା । ଆପରି କେହି 
ଶୁଣିଲେ ନାହିଁ । ଗୋରା ମାନଙ୍କୁ ଖୁସି କରିବାକୁ ନାମକୁ ମାତ୍ର 
ରାଜାମାନେ ବେଶୀ ଅତ୍ୟାଚାର କଲେ । 

ରାଜାଙ୍କ ମୁହଁ ପାଇ ବ୍ରାହ୍ମଣ ଓ ଅନ୍ୟ ଉଚ୍ଚ ଜାତି ବେଶୀ ସୁବିଧା 
ନେଇଗଲେ । ଆଦିବାସୀ ନେତା ଓ ଜମିଦାର ଜାଣିଲେ, ଇଂରେଜଠାରୁ 
ଆଉ ନ୍ୟାୟ ମିଳିବ ନାହିଁ। ସେମାନେ ତାଙ୍କ ପ୍ରିୟ ନେତା ସୁରେନ୍ଦ୍ରସାଏଙ୍କ 
ଆଶ୍ରା କଲେ । 

ତାଙ୍କ ପ୍ରତି ହୋଇଥ୍‌ବା ଅନ୍ୟାୟରେ ସେ ନିଜେ ଅସନ୍ଧଷ୍ଟ ଥ୍‌ଲେ । 
ପାଞ୍ଚ ପାଣ୍ଡବ ଭଳି ତାଙ୍କ ଭାଇମାନେ ତାଙ୍କୁ ଯୁଧ୍ଷ୍ଠିର ପରି ମୁଣ୍ଡେଇ 
ଥଲେ । ଉଦ୍ଧନ୍ତ, ଧୁବ, ଉନ୍ନଳ, ଛବିଳ ଓ ମେଦିନୀ ଭଳି ଭାଇମାନେ 
ତାଙ୍କ ଆଜ୍ଞାବହ ହୋଇ ରହିଥ୍‌ଲେ । 

ଲୋକଙ୍କ ଏତେ ସମର୍ଥନ ପାଇ ସେମାନଙ୍କ ମନର ବଳ 
ବଢ଼ିଗଲା । ସେମାନେ ଭାବିଲେ, ଅନ୍ୟାୟୀ ଇଂରେଜକୁ ଏଥର ଭଲ 
କରି ପାନେ ଦେବା । ଯୋଗ୍ଯ ଲୋକ ଏଣିକି ରାଜା ହେବ। 
ସମ୍ବଲପୁରର ଭାଗ୍ୟ ଏଥର ଫେରିବ ! ମା” ସମଲେଶ୍ବରୀଙ୍କୁ ଭରସା 
କରି: ସମସ୍ତେ ପଣ କଲେ । ରାଣୀ ମୋହନକୁମାରୀ ତଡ଼ାଖାଇ କଟକ 
ଗଲେ ! ଯିବାବେଳେ ସେ ଗୋଟିଏ ପେଞ୍ଚ ଖେଳିଲେ । ନାରାୟଣ 
ସିଂହ ତାଙ୍କର ଜଗୁଆଳି ଭଳି ଥ୍‌ଲେ । ସେ 'ତା ଉପରେ ଖୁସି ଥଲେ । 
ତାଙ୍କୁ ରାଜା କରିବା ପାଇଁ ସେ ଇଂରେଜମାନଙ୍କ ସୁପାରିଶ କଲେ । 

ଇଂରେଜମାନେ ଏଥ୍‌ରେ ଖୁସି ହେଲେ । ନିଜ ମୁଣ୍ଡକୁ ଦୋଷ ନ ନେଇ 
ରାଣୀଙ୍କ କଥା ସେମାନେ ମାନି ନେଲେ ! ବଡ଼ ସହଜରେ ମେରୁଦଣ୍ଡ 
ନଥ୍୍‌ବା ନରମା ପ୍ରାଣୀଟିଏ ରାଜା ହେବାକୁ ମିଳିଗଲା ! ଉଠ୍‌ କହିଲେ 
ଉଠିବ; ବସ୍‌ କହିଲେ ବସିବ । ତାକୁ ଶିଖଣ୍ଡୀ କରି କାମ ହୋଇଯିବ । 
ମିଳିଗଲା ସୁବର୍ଣ୍ଣ ସୁଯୋଗ । ଇଂରେଜମାନେ ବଡ଼ ଖୁସି । ସମ୍ବଲପୁର 
ଗାଦି ପାଇଁ ଦାବିଦାରମାନଙ୍କ ଭିତରେ ତାଙ୍କ ସ୍ଥାନ ବହୁତ ତଳେ 
ଥଲା । ତାଙ୍କ ମା' ମଧ୍ଯ ଥୁଲେ ନୀଚ ଜାତିର । ତାଙ୍କୁ ରାଜପୁତ୍ର ନ 
କହି “ବାବୁ”  ( ଅନ୍ତର ଜାତି) ବୋଲି କୁହାଯାଉଥ୍ଲା । ଗାଦି ପାଇଁ 
ସେ କେବେହେଲେ ଆଶା ରଖ୍‌ ନ ଥଲେ | ହଠାତ୍‌ ବେଦୀରେ ବସି 
ସେ ବର ହେଇଗଲେ । ଯାହାର ବର ହେବା କଥା, ଭାଗ୍ୟ ଦୋଷରୁ 
ସେ ଶିଶୁପାଳ ହେଇଗଲେ । 

ଏ ସବୁ ସତ୍ଭ୍ନେ ନିଜର ଯୋଗ୍ୟତା ଯୋଗୁଁ ସୁରେନ୍ଦ୍ର ସାଏ ସମ୍ମାନ 
ପାଉଥ୍୍‌ଲେ ! ରାଜା ନ ହୋଇ ବି ରାଜା ଭଳି ଖାତିର ମିଳନୁଥ୍‌ଲା 
ଚାଙ୍କୁ । 

ଏଥ୍‌ରେ ରାଜା ନାରାୟଣ ସିଂହଙ୍କ ଦେହ ସହିଲା ନାହିଁ । 
ଇଂରେଜମାନଙ୍କ ସହ କଥାଭାଷା ହୋଇ ସେ ନାନା ଖେଳ ଖେଳିଲେ । 
ସୁରେନ୍ଦ୍ରଙ୍କୁ ଅପଦସ୍ତ କରିବା ପାଇଁ ନାନା ଯୋଜନା ତିଆରି ହେଲା | 
ସୁରେନ୍ଦ୍ରଙ୍କୁ ଜେଲ୍‌ ଦଣ୍ଡ 

ସୁରେନ୍ଦ୍ର ସାଏ ସାଥ୍‌ଙ୍କ ସହ ବାରପାହାଡ଼ ପର୍ବତର ଦେବ୍ରୀଗଡ଼ 
ଅଞ୍ଚଳରେ ଅସ୍ତଶସ୍ତ ଧରି ରହୁଥ୍ଲେ ¦ ନାରାୟଣ ସିଂହ ପାହାଡ଼ଗଣ୍ଡା 

ବୋଲି ଜଣେ ଲୋକକୁ ହାତ କଲେ । ଲକ୍ଷ୍ମଣପୂରର ଗଣ୍ଡ ସର୍ଦ୍ଦାର 
ଜମିଦାର ବଳଭଦ୍ର ଦାସ ସୁରେନ୍ଦ୍ରଙ୍କ ବଡ଼ ସାଥୀ ଥ୍‌ଲେ । ସେ ମଧ୍ଯ 
ସେଠି ରହି ଆଲୋଚନା ଚ଼ଳାଉଥୁଲେ । ନାରାୟଣ ସିଂହ ସୈନ୍ଯ 
ପଠାଇ ହଠାତ୍‌ ଆକ୍ରମଣ ଆରମ୍ଭ କରିଦେଲେ । ଯୁଦ୍ଧରେ ବଳଭଦ୍ର 
ଦାସଙ୍କ ମୃତ୍ୟୁ ହୋଇଗଲା । 

ଏସବୁ ଘଟଣାରେ ରାମପୁରର ଜମିଦାରଙ୍କ ହାତ ଥୁଲା | ତାଙ୍କୁ 
ଜବତ୍‌ କରିବା ପାଇଁ ସୁରେନ୍ଦ୍ର ଚାହିଁଲେ । ଗରିବ ପ୍ରଜାମାନେ ଭୋକରେ 
ସତୁଥ୍ବା ବେଳେ ସେ ଟିକେ ହେଲେ ସାହାଯ୍ୟ କଲେ ନାହିଁ । ସୁରେନ୍ଦ୍ରଙ୍କ 
ଆଦେଶରେ ତାଙ୍କ ଖମାରକୁ ଲୁଟ କରାଯାଇ ଗରିବଙ୍କୁ ବଣ୍ଟାଗଲା । 
ଜମିଦାରଙ୍କ ଲୋକଙ୍କ ସହ ଦଙ୍ଗା ହେଲା । ଜମିଦାରଙ୍କର କେତେ 
ଲୋକ ଏଥୁରେ ପ୍ରାଣ ହରେଇଲେ । ସୁରେନ୍ଦ୍ରଙ୍କୁ କବତ କରିବା ପାଇଁ 
ନାରାୟଣ ସିଂହଙ୍କୁ ଏଥର ସୁଯୋଗ ମିଳିଗଲା । ସୁରେନ୍ଦ୍ର ଡକାୟତି 
କରି ମଣିଷ ମାରିଛନ୍ତି ବୋଲି ଗୋରାମାନଙ୍କୁ ସେ ବୁଝେଇ ଦେଲେ । 

ସୁରେନ୍ଦ୍ର ସାଏଙ୍କ କକା ବଳରାମ ସାଏ ମଧ୍ଯ ରାମପୁର 
ଆକ୍ରମଣରେ ଭାଗ ନେଇଥ୍‌ଲେ । 

ରାମପୁର ଠାରେ ସରକାରୀ ଫଉଜ୍ଚ ସହ ପ୍ରବଳ ଲଢ଼େଇ 
ହେଲା । ସୁରେନ୍ଦ୍ର ବେଶୀ ସମୟ ତିଷ୍ଠି ପାରିଲେ ନାହିଁ । କକା ବଳରାମ 
ଓ ସେ ଶେଷରେ ହାର ମାନିଲେ । ବିଚାରରେ ସୂରେନ୍ଦ୍ର ସାଏଙ୍କ କକା 
ବଳରାମଙ୍କ ଆଜୀବନ କାରାଦଣ୍ଡ ହେଲା । ସୁରେନ୍ଦ୍ରଙ୍କୁ ସାତବର୍ଷ ଓ 
ତାଙ୍କ ଭାଇ ଉଦ୍ଧନ୍ତଙ୍କୁ ପାଞ୍ଚ ବର୍ଷ ଜେଲ ହେଲା । 

ସୁରେନ୍ଦ୍ର ଓ ତାଙ୍କ ଭାଇ ଉଦ୍ଧନ୍ତଙ୍କୁ ଅଳ୍ପ ଦିନ ପାଇଁ ଜେଲ ହୋଇଛି 

ଜାଣି ନାରାୟଣ ଆତଙ୍କ ଗଣିଲେ । ଏ ଜେଲଦଣ୍ଡ ବଢ଼େଇବା ପାଇଁ 
ସେ ବହୁତ ଆପରି କଲେ । ଶେଷରେ ଏ ଦୁଇଜଣଙ୍କୁ ମଧ୍ୟ ଆଜୀବନ 
କାରାଦଣ୍ଡ ହେଲା । 


କଟକର କମିଶନରଙ୍କ ଠାରେ ଆପରି ହେଇଥ୍୍‌ଲା । ସେ ମତ 
ଦେଲେ ଯେ ଦଣ୍ଡ ଅଧ୍କ ହୋଇଛି । ନିଜ ମତ ସେ ବଙ୍ଗ ସରକାରଙ୍କ 
ଜଣେଇଲେ |! ସେତେବେଳେ ସମ୍ବଲପୁର କଟକ କମିଶନରଙ୍କ 
ଅଧୀନରେ ଥୁଲା । ଓଡ଼ିଶା ସେତେବେଳେ ବଙ୍ଗଳା ସହ ଥୁଲା | ବଙ୍ଗ 
ସରକାର ଶାସ୍ତି କୋହଳ କରିବା ପାଇଁ ରାଜି ହେଲେ ନାହିଁ । ଡକାୟତି 
କରିଥ୍ବାରୁ ଦୋଷୀ ପ୍ରତି ଶାସ୍ତି ଠିକ୍‌ ଅଛି ବୋଲି ଉତ୍ତର ଆସିଲା । 

ବିଧ୍ର ବିଧାନ ବିଚିତ୍ର । ଯିଏ ସୁରେନ୍ଦ୍ରଙ୍କୁ ସବୂଦିନ ପାଇଁ ଜେଲ 
ଦିଆଇଥ୍‌ଲେ ସେ ସବୁଦିନ ପାଇଁ ଆଖ୍‌ ବୁଜିଲେ । ସୁରେନ୍ଦ୍ର ଓ ତାଙ୍କ 
ଭାଇ ହଜାରିବାଗ ଜେଲ୍‌ରେ ଥ୍ବାବେଳେ ନାରାୟଣ ଶେଷ ନିଶ୍ନାସ 
ଛାଡ଼ିଲେ । 


୧୮୪୯ ମସିହାରେ ତାଙ୍କର ମୃତ୍ୟୁ ହେଲା । ଏହାର ଆଠ 
ବର୍ଷ ପରେ ୧୮୫୭ ମସିହାରେ ସିପାହୀ ବିଦ୍ବୋହ ହେଲା । ସାରା 
ଭାରତରେ ଗୋରାମାନଙ୍କ ବିରୁଦ୍ଧରେ ସିପାହୀମାନେ ମାତିଲେ । 
ସେମାନେ ବିହାରର ହଜାରୀବାଗ ଜେଲ୍‌ ଭାଙ୍ଗି ବନ୍ଦୀମାନଙ୍କ ଖଲାସ 
କରିଦେଲେ । 


ସୁରେନ୍ଦ୍ରସାଏ ଓ ଉଦ୍ଧନ୍ତ ଏହା ଫଳରେ ଜେଲରୁ ଖଲାସ 
ହୋଇଗଲେ | ନାରାୟଣଙ୍କ ପୂଅ ନ ଥୁଲା । ତାଙ୍କ ସ୍ତ୍ରୀ ମୁଖପାନ 

ଦେବୀଙ୍କୁ କିଛି ସମୟ ପାଇଁ ଗାଦି ଦିଆଗଲା । ସେ ଆଦୌ ଚଳେଇ 
ପାରିଲେ ନାହିଁ । ସମ୍ବଲପୁର ପୂରାପୂରି ଇଂରେଜମାନଙ୍କ ହାତକୁ 
ଚାଲିଗଲା | 
ନକଲି ନାରାୟଣ 

ଯେଉଁ ନାରାୟଣ ସିଂହ ରାଜଗାଦି ପାଇଗଲେ ସିଏ ପୁଣି ଅସଲ 
ନାରାୟଣ ସିଂହ ନୁହଁନ୍ତି ବୋଲି ଜଣା ପଡ଼ିଗଲା। ଇଂରେଜ 
ସାହେବମାନେ ଏ କଥାକୁ ଗୋଳମାଳିଆ କରିଦେଲେ ! ନ ହେଲେ 
ସେମାନେ ଚିହ୍ନା ପଡ଼ିଯିବା ଭୟ ଥୁଲା । 

ସମ୍ବଲପୁର ରାଜଗାଦି ପାଇଁ ଦାବିଦାର ଥୁଲେ ଝାରସୁଗୁଡ଼ା 
ଜମିଦାରୀର ନାରାୟଣ ସିଂହ । ତାଙ୍କର ପୁଅ ଥୁଲେ । ସେତେବେଳକୁ 
ନିୟମ ହେଲାଣି, ପୁଅ ନ ଥାଇ ଯଦି ରାଜା ମରନ୍ତି, ସେ ରାଜ୍ୟ 
ଇଂରେଜଙ୍କ ଖୋଦ ଶାସନକୁ ଆସିବ । ତାଙ୍କର ପୁଅ ଥୁ୍‌ବାରୁ ତାଙ୍କ 
ରଜା କଲେ । ସମ୍ବଲପୁର ଆଉ ଗୋରାଙ୍କ ଦଖଲକୁ ଆସିପାରିବ 
ନାହିଁ ବୋଲି ବିଚାର ଚାଲିଲା । ଇଂରେଜମାନେ ଏପରି ଭୟ 
ଦେଖାଇଲେ ଯେ ନାରାୟଣ ସିଂହ ଭୟରେ ଛୋଟ ନାଗପୂର 
ପଳେଇଲେ । ତାଙ୍କ ଅନ୍ୟ ଭାଇମାନେ ଝାରସୁଗୁଡ଼ାରେ ଲୁଚିଲେ । 
ଅସଲ ନାରାୟଣ ସିଂହ ଦାବିରୁ ଓହରିଗଲେ । 

ନାରାୟଣ ସିଂହ ବୋଲି ଆଉ ଜଣେ ଲୋକ ବଣେଇରେ 
ଧୂଆଁପତ୍ର କାରବାର କରୁଥ୍‌ଲେ । ସେ ବାବୁ ବଂଶୀୟ ରକ୍ଷିତା କନ୍ୟା 
ମୁଖ୍ୟପାନ ଦେବୀଙ୍କୁ ବିବାହ କରିଥଲେ ! କୁହାଗଲା ସେ ବରପାଲି 
ଜମିଦାର ବଂଶର ସନ୍ତାନ । ବିରାଡ଼ି କପାଳକୁ କ୍ଷୀର ହାଶ୍ଡି ଖସି ପଡ଼ିବା 

ଭଳି ତାଙ୍କୁ ରାଜଗାଦି ମିଳିଗଲା । ତାଙ୍କୁ ଅସଲ ନାରାୟଣ ସିଂହ 
ବୋଲି କୁହାଯାଇ ଗାଦି ଦିଆଗଲା । 

ଅସଲ ନାରାୟଣ ସିଂହଙ୍କ ପୁତୁରା ନିଜର ଦାବି ଜଣାଇଲେ । 
ତାଙ୍କ ନାମ ଗୋବିନ୍ଦ ସିଂହ । ସେ ଛତ୍ରସାଏଙ୍କ ବଂଶଧର । ସୁରେନ୍ଦ୍ରଙ୍କ 
ବନ୍ଦୀ କରି ଇଂରେଜମାନଙ୍କ ଦେଇ ଦେଲେ ତାଙ୍କ କାମ ହେବ ବୋଲି 
ତାଙ୍କୁ ବୃଝେଇ ଦିଆଗଲା । ସିଏ ଏଇ ଉଦ୍ଦେଶ୍ୟରେ ଚୁପ୍‌ ରହି ସୁରେନ୍ଦ୍ରଙ୍କୁ 
ବନ୍ଦୀ କରିବା ସୁଯୋଗ ଖୋଜିଲେ । 

ଏତିକିବେଳେ ସୁରେନ୍ଦ୍ର ସାଏ ସୈନ୍ୟ ସଂଗ୍ରହ କରିବା ପାଇଁ 
ଗାଆଁକୁ ଗାଆଁ ବୁଲୁଥ୍ଲେ | ଦିନେ ଏକାକୀ ଝାରସୁଗୁଡ଼ା ଗଲାବେଳେ 
ତାଙ୍କୁ ଭୋକ ହେଲା । ଗୋଟାଏ ଖଜୂରୀ ଗଛ ଚଢ଼ି ସେ କୋଳି 
ତୋଳୁଥ୍ଲେ । ସେତିକିବେଳେ ଦଳ ବଳ ନେଇ ଗୋବିନ୍ଦ ସିଂହ ତାଙ୍କୁ 
ବନ୍ଦୀ କଲେ | 

ବନ୍ଦୀ କଲା ପରେ ଗୋବିନ୍ଦ ଜାଣିଲେ ସୁରେନ୍ଦ୍ର ସାଏଙ୍କ ରାଜଗାଦି 
ନିଶା ନାହିଁ । ସମ୍ବଲପୂରବାସୀଙ୍କ ଦୁଃଖ ତାଙ୍କୁ ବାଧ୍ଛି। ସୁରେନ୍ଦ୍ରଙ୍କ 
ଅସଲ ପରିଚୟ ପାଇ ସେ ତାଙ୍କ ନେତା ମାନିଲେ । ୧୮୨୭ ସାଲରୁ 
୧୮୩୩ ସାଲ ପର୍ଯ୍ୟନ୍ତ ଛଅ ବର୍ଷ ସୁରେନ୍ଦ୍ରଙ୍କ ସାଙ୍ଗରେ ରହି ସେ 
ବିପ୍ନବ ଚଳେଇଲେ । ଗୌନ୍ତିଆମାନଙ୍କ ଗ୍ରାମ ଓ ସରକାରୀ ଜାଗାରେ 
ଆକ୍ରମଣ ଓ ଲୁଣ୍ଧତନ ଚାଲିଲା ! କ୍ୟାପ୍‌ଟେନ୍‌ ଉଇଲ୍‌କିନ୍‌ସନ୍‌ ସମ୍ବଲପୂରରୁ 
ଗୋବିନ୍ଦ ସିଂହଙ୍କୁ ବନ୍ଦୀ କଲେ । ସୁରେନ୍ଦ୍ର କିନ୍ତୁ ଖସିଗଲେ । 
ସେତେବେଳକୁ ନାରାୟଣ ସିଂହ ରାଜଗାଦିକୁ ଆସି ନଥାନ୍ତି । ବିଧବା 

ରାଣୀ ମୋହନ କୁମାରୀଙ୍କ ନାମରେ ଶାସନ ଚାଲିଥାଏ । ମୋହନ 
କୁମାରୀଙ୍କ ବିଦା କଲା ପରେ ଗୋବିନ୍ଦ ସିଂହଙ୍କୁ ହାତ କରିବା. ପାଇଁ 
ଚେଷ୍ଟା ହେଲା । ରାଜଗାଦିର ଲୋଭ ଦେଖାଇ ତାଙ୍କ ସୁରେନ୍ଦ୍ରଙ୍କ 
ବିରୋଧୀ କରି ପାରିଲେ ଗୋଟାଏ ବଡ଼ କାମ ହେବ ବୋଲି ମନେ 
କରାଗଲା । 

କାଳେ ଏ କଥା ଗୋବିନ୍ଦ ସିଂହ ବିଶ୍ନାସ କରିବେ ନାହିଁ, ସେଥ୍ପାଇଁ 
ଗୋଟାଏ କୌଶଳ କରାଗଲା । ଗୋଟାଏ ବାଘ ସେତେବେଳେ ଭାରି 
ଉପଦ୍ରବ କରୁଥ୍ଲା । ଘୋଷଣା କରାଗଲା, ଯଦି କେହି କଏଦୀ ବାଘ 
ମାରିପାରିବ, ତାକୁ ପୂରା ପୂରି ମୁକ୍ତ କରାଯିବ। ଖଲାସ ହୋଇ 
ଗୋବିନ୍ଦ ସିଂହ ବାଘକୁ ମାରିଦେଲେ । ଇଂରେଜମାନେ ତାଙ୍କ ଜାଗିରୀକୁ 
ନିଷ୍ଠର କରି ଦେଲେ । ଏତିକିରେ ଖୁସି ହୋଇ ସେ ଆଉ ସୁରେନ୍ଦ୍ରଙ୍କ 
ନାମ ବି ଧରିଲେ ନାହିଁ । 

କଳ ବଳ କୌଶଳ କରି ସାହେବମାନେ ସୁରେନ୍ଦ୍ରଙ୍କ ପାଇଁ ଜାଲ 
ପାତିଲେ । ସାଥୀହରାପକ୍ଷୀ ଆଉ କେତେ ବାଟ ଉଡ଼ିବ ? 

ବନ୍ଧୁର ମୁଖା ପିନ୍ଧି କେତେଜଣ ଜମିଦାର ତାଙ୍କର ଶତ୍ରୁ 
ହୋଇଥ୍‌ଲେ । ରାମପୁର ଜମିଦାର ଦରିଆ ସିଂହ ତା” ଭିତରୁ ପ୍ରଧାନ । 
ତେଣୁ ତାଙ୍କୁ ଆକ୍ରମଣ କରି ଓ ତାଙ୍କ ଖମାର ଲୁଟ୍‌ କରି ସୁରେନ୍ଦ୍ର ସାଏ 
ପ୍ରତିଶୋଧ ନେଇଥ୍‌ଲେ । 
ଗଣ୍ଡ ବିଦ୍ରୋହ 

ସମ୍ବଲପୁର ଅଞ୍ଚଳର ଗଣ୍ଡମାନେ ସୁରେନ୍ଦ୍ରଙ୍କୁ ସାହାଯ୍ୟ କରିଥ୍‌ଲେ ! 
ସେମାନଙ୍କୁ ଶବର ଶ୍ରେଣୀୟ ବୋଲି କେତେକ ଏତିହାସିକ କହନ୍ତି । 

ସେମାନେ ଶିକ୍ଷିତ ଓ ପରାକ୍ରମୀ ଜାତି । କୁହାଯାଏ, ସେମାନେ ବିନ୍ଧ୍ୟ 
ଅଞ୍ଚଳ ସାତପୂରା ପ୍ରଦେଶରୁ ଆସିଥ୍‌ଲେ । ସୁରେନ୍ଦ୍ରଙ୍କ ସହ ଏଇ 
ଗଣ୍ଡମାନଙ୍କ ବିଦ୍ରୋହକୁ ଲୋକେ ଗଣ୍ଡମାରୁ ବୋଲି କହୁଥ୍‌ଲେ । 

ଗଣ୍ଡମାନଙ୍କ ପ୍ରଧାନ ଦେବତା ଲିଙ୍ଗ । ତାଙ୍କ ପୀଠ ବାର ପାହାଡ଼ 
ଉପରେ । ଏହି ବାର ପାହାଡ଼ ସାତପୁରାରେ ଅଛି । ସମ୍ବଲପୂର ଆସି 
ଗଣ୍ଡମାନେ ସମ୍ବଲପୁରର ପ୍ରଧାନ ପାହାଡ଼ର ନାମ ଦେଲେ 
ବାରପାହାଡ଼ । 

ଏହି ବାରପାହାଡ଼ରୁ ସୁରେନ୍ଦ୍ର ସାଏ ଓ ତାଙ୍କ ସାଥୀମାନେ ଯୁଦ୍ଧ 
ଚଳଉଥ୍୍‌ଲେ । 

ହିସଲପ୍‌ ସାହେବ ଗଣ୍ଡମାନଙ୍କ ଗୀତ ଇଂରେଜିରେ ଅନୁବାଦ 
କରିଛନ୍ତି । ଏଥ୍‌ରେ ବାର ପାହାଡ଼ର ପ୍ରଶଂସା ରହିଛି । ସ୍ଵର୍ଗତ ଶିବପ୍ରସାଦ 
ଦାସ ନିଜ ରଚିତ ସମ୍ବଲପୂର ଇତିହାସ ପୁସ୍ତକରେ ମଧ୍ଯ କେତୋଟି 
ଗଣ୍ଡ ଗୀତର ଅନୁବାଦ ଛାପିଛନ୍ତି । ଏହି ଗଣ୍ଡଗୀତରେ ଛନ୍ଦ ରହିଛି । 

ସ୍ବାଧୀନତା ସଂଗ୍ରାମର ବୀର ସୁରେନ୍ଦ୍ର ସାଏଙ୍କ ସାଥୀ ଗଣ୍ଡମାନଙ୍କୁ 
ଓ ତାଙ୍କ ପ୍ରିୟ ବାରପାହାଡ଼କୁ ଏଥ୍‌ରୁ ଜାଣି ହେବ । ଗୀତଟି ହେଲା - 

 ସାତପୁରାକୁ ଧରି 
ବାର ପାହାଡ଼ ଘେରି 
ସାତପୂରା ସବା ଟିପିରେ ଲିଙ୍ଗ ଓୟାଙ୍ଗଦ ଗିରି 
ପହଣ୍ଡି ଗଛରେ ଫୁଲ ସୁନ୍ଦର ଝୁ୍ପା ଧରି 
ସେ ପାହାଡ଼ର ଚାରିପାଶେ ବାରକୋଶ ଯାଇ 

ଘର ଗୋଟେ ଲୋକ ଜଣେ କେହି ଦେଖା ନାହିଁ ? 
ନାହିଁରେ କୁଆ କାଆ କାଆ ଚିର ଚିଆଁ ପକ୍ଷୀ 
ହୁଉଁ ହୁଉଁ ଗର୍ଜନ ଛାଡୂ ବାଘ ନ ରହେ ଛକି । 
ସବୁ ଦେବତା ବିଜେ ସେଇଠାନେ 
ସଭେ ବସି ବିଚାର କଲେ ଦିନେ । 
ସବ ଦେବତା ହେଲେ ଆସି ଉଭା 
ସଭେ ମିଶି କଲେ ବଡ଼ ସଭା । 
ଯେତେ ଦେବତା ଯହିଁ ଥ୍ଲେ ସଭିଏଁ ଉପସ୍ଥିତ 
ତେଲେଙ୍ଗା ଦେବତା ବାର ଶହ ହେଲେ ଏକତ୍ରିତ 
ଅଠର ଖୋଲର ଧାନ ଗଣିବ 
ବ୍ରାହ୍ମଣ ଦେବତା ସଂଖ୍ୟା ଜାଣିବ । 
ଆସିଲେ ସଭେ ଛାଡ଼ି ଏକା ଗଣ୍ଡଦେବତା ସାରା 
ଗଣ୍ଡଦେବତା ଛାଡ଼ିଲେ: ନାହିଁ ବାରପାହାଡ଼ ସାତପୂରା ।” 
ସାତପୁରା ଓ ବାରପାହାଡ଼ ଗଣ୍ଡମାନଙ୍କ ଆଦିଭୂମି ଥ୍ଲା ବୋଲି 


ଏଥ୍‌ରୁ ଜଣାଯାଏ ! ସମ୍ବଲପୁରରେ ବି ସେମାନେ ପାହାଡ଼ ନାମ ସେଇୟା 
ରଖିଲେ । 
ଲଢ଼ୁଆ ବାଜପକ୍ଷୀ 


ଗଶ୍ଡମାନଙ୍କ ସଙ୍ଗେ ମିଶି ସୂରେନ୍ଦ୍ର ଯେଉଁ ବିଦ୍ରୋହ କରିଥ୍‌ଲେ, 


ଲୋକ କଥାରେ ତ୍ରା ନାମ ସୁରେନ୍ଦ୍ର ସାଏଙ୍କ ଭଲଗୁଲାନ୍‌ । ‘ଭଲଗୁଲାନ୍‌ 
ଅର୍ଥ ଆନ୍ଦୋଳନ । 

୧୮୪୦ ସାଲରେ ସୁରେନ୍ଦ୍ର ସାଏ ଗଣ୍ଡମାନଙ୍କ ସଙ୍ଗେ ମିଶି 
ରାମପୁର ଆକ୍ରମଣ କରିଥ୍‌ଲେ ଓ ରାମପୁର ଜମିଦାରଙ୍କ ବେଇମାନିର 
ପ୍ରତିଶୋଧ ନେଇଥୁୂଲେ । 

ସୁରେନ୍ଦ୍ର ସାଏ ସାହାଯ୍ୟ ପାଇଁ ପାଟଣା ଆଡ଼କୁ ଯାଉଥ୍‌ଲେ । 
ବୂଢ଼ାରଜା ନିକଟରେ ଥ୍ବା ଦେହେରିପାଲଠାରେ ଇଂରେଜମାନଙ୍କ ସହ 
ଯୁବ୍ଧ ହୋଇଥଲା । 

ପର୍ବତ ଉପରୁ ଯୁଦ୍ଧ କରି ବିପ୍ଳବୀମାନେ ଜିଣି ପାରୁଥ୍‌ଲେ । 
ଖୋଲା ପଡ଼ିଆରେ ଯୁଦ୍ଧ ତାଙ୍କୁ ଅସୁବିଧାରେ ପକେଇଦେଲା । 
ସେମାନଙ୍କ ହାତରେ ଧନୂୁଶର, ଶତୁ ଫୁଟାଇଲା ତୋପରୁ ଗୁଳା । 
ଇଏ ତ ଧର୍ମ ଯୁଦ୍ଧ ନୁହେଁ ? ସମାନ ଭୂମିରୁ ଶତୁ ସହ ସାମନା ସାମନି 
ହେବା ଆଉ ନ ଥଲା । ଶତୃର ମାୟା ଜାଲରେ ହୀରାଖଣ୍ଡର ଛଞ୍ଚାଣ 
ପକ୍ଷୀର ପର ଛନ୍ଦି ହୋଇଗଲା । ଛଳ କରି ସାହେବ ଶିକାରୀ ଜିଣିଗଲା । 
ଲତୂଆ ବାଜପକ୍ଷୀ ସୁରେନ୍ଦ୍ର ହାର ମାନିଲେ । 

ସୁରେନ୍ଦ୍ର ଓ ଉଦ୍ଧନ୍ତ ସିପାହୀମାନଙ୍କ ସାଙ୍ଗରେ କିଛି କାଳ କଟେଇ 
ଜନ୍ଲ୍‌ ମାଟି ସମ୍ବଲପୁରକୂୁ ପୁଣି ଫେରିଲେ । ରାଜ୍ୟ ସାରା ଆନନ୍ଦ 
ଲହରୀ ଖେଳିଗଲା । ଇଂରେଜମାନେ ଆତଙ୍କ ଗଣିଲେ । 

ସମ୍ବଲପୂରର ସେ କାଳର ଶାସକ କ୍ୟାପ୍ଟେନ ଲି ( Leigh ) 
ବେଶି ତରିଗଲେ । ନିଜର ସ୍ତ୍ରୀଙ୍କୁ ସେ ବାହାରକୁ ପଠେଇ ଦେଲେ । 
ଲୋକ ପଠେଇ ସୁରେନ୍ଦ୍ରଙ୍କ ଭିତରିଆ ଖବର ଜାଣିବାକୁ ଚେଷ୍ଟା କଲେ | 

ସେ ଏତେ ଡରିଗଲେ ଯେ, କଟକର କମିଶନରଙ୍କୁ ବେଶୀ 
ସୈନ୍ଯ ପଠାଇବାକୁ ଲେଖୁଲେ ! ତାଙ୍କ କଥା ଅନୁଯାୟୀ କମିଶନର 
ସୈନ୍ଯ ପଠାଇଲେ । 

ମାନ୍ଦ୍ରାକ ପଦାତିକ ବାହିନୀର ଦୁଇ କମ୍ପାନୀ ସୈନ୍ଯ ଆସି 
ପହଞ୍ଚୁଲେ । ପୂଣି ତିନି କମ୍ପାନୀ ମାନ୍ଦ୍ରାଜ ବାହିନୀ ଆସିଲେ । ଗୋଲନ୍ଦାଳ 
ବାହିନୀ ମଧ୍ଯ ପହଞ୍ଚଲେ | 

୧୮୫୭ ଅକ୍ୋବର ସୃବ୍ଧା ମାନ୍ଦ୍ରାଳ ବାହିନୀର ଛଅ କମ୍ପାନୀ 
ସୈନ୍ୟ ସହ, ରାମଗଡ଼ ବାହିନୀର ଦଳେ ଓ ଓଡ଼ିଶା ପାଇକ କମ୍ପାନୀରୁ 
୫୦ ଜଣ ସୈନ୍ୟ ସମ୍ବଲପୂରରେ ପହଞ୍ଚ୍‌ ସାରିଥ୍‌ଲେ । 

ସେତେବେଳେ ଓଡ଼ିଆ ପାଇକମାନଙ୍କୁ ନେଇ ପାଇକ ବାହିନୀ 
ଗଠିତ ହୋଇଥଲା । ପରେ ଇଂରେଜମାନଙ୍କ ଭୟ ହେଲା । ଭାବିଲେ 
“ପ୍ରାଇକ ବାହିନୀ ରହିଲେ ଓଡ଼ିଆ ପୁଣି ଜାଗି ଉଠି ପାରନ୍ତି ।” ' ମୂଳୁ 
ମାଇଲେ ଯିବ ସରି, ଦେବଙ୍କ ସଙ୍ଗେ କିମ୍ପା କଳି ? ପାଇକ ବାହିନୀ 
ଉଠିଗଲା । ସେ ଦିନଠାରୁ ବୀର ଓଡ଼ିଆ ଓ ବୀରଭୂମି ଓଡ଼ିଶାର ନାମ 
ପାଇକ ବାହିନୀରୁ ହଟିଗଲା ! 

ମାନ୍ଦ୍ରାଜ ବାହିନୀ, ଶିଖ, ଗୁର୍ଷା, ରାଜପୁତ ବାହିନୀ ମୁଣ୍ଡ ଟେକି 
ରହିଲେ । ବୀର ପାଇକ ଲଢ଼ୁଆ ନ ହୋଇ ଶେଷରେ ଚାଷ ଆଦରି 
ରହିବାକୁ ବାଧ୍ଯ ହେଲା । 

ଭାଗ୍ୟ ବିନା ପଥ ନାହିଁ । ଗୋରାମାନଙ୍କର ତାଙ୍କ ବିରୁଦ୍ଧରେ 
ପ୍ରସ୍ତୃତି ଦେଖ୍‌ ସୁରେନ୍ଦ୍ର ସାଏଙ୍କ ମନରେ ସନ୍ଦେହ ଆରମ୍ଭ ହେଇଗଲା । 
ଏଥର ମୁକାବିଲା ପାଇଁ ସେ ଏକ ହଜାର ସୈନ୍ୟ ଧରି ପ୍ରସ୍ତୃତ ରହିଲେ । 

ରାଜା ହେଇ ଭୋଗ କରିବା ଇଛୁ। ନ ଥୁଲା ତାଙ୍କର | ନିଜର 
ପ୍ରିୟ ଲୋକମାନଙ୍କ ଦୁର୍ଦଶା ତାଙ୍କୁ ଦୁଃଖ ଦେଉଥ୍‌ଲା | ରାଜଗାଦି 
ପାଇଲେ ସେ ସବୂ ସୁଧାରି ଦେବେ ବୋଲି ବିଶ୍ଵାସ କରୁଥୁଲେ । 
ସେଥ୍ପାଇଁ ସବୁ ଦୁଃଖ, ଯନ୍ତ୍ରଣାକୁ ସେ ସହି ଯାଉଥ୍‌ଲେ । 


୧୭ 


Digitized by srujanika@gmail.com 


ଅତି ଡରି ଯାଇ କ୍ୟାପ୍‌ଟେନ ଲି ଅବସ୍ଥାକୁ ଗୋଳମାଳିଆ 
କରିଦେଲେ ! ଦୁଇ ପକ୍ଷର ଜିଦ୍‌ ବଢ଼ିଗଲା । କେହି କାହାକୁ ନ ଛାଡ଼ିବାକୁ 
ପଣ କଲେ। 

ସାରା ଭାରତରେ ସିପାହୀମାନେ ମାତିଛନ୍ତି । ଓଡ଼ିଶାରୁ ଅନ୍ଯ 
ଜାଗାକୁ ସିପାହୀ ଯାଇଥାନ୍ତେ | ସମ୍ବଲପୂର ବିଦ୍ରୋହ ପାଇଁ ଏବେ 
ତାଙ୍କୁ ଓଡ଼ିଶାରେ ଅଟକିବାକୁ ପଡ଼ିଲା । ଜନ୍ମ ସ୍ଥାନ ଖିଣ୍ଡା ଗ୍ରାମ ସୁରେନ୍ଦ୍ରଙ୍କ 
ଲଢ଼େଇର କେନ୍ଦ୍ର ହେଲା । ସମ୍ବଲପୂର ପାଖରେ ଗୋରାଙ୍କ ସହ 
ସୂରେନ୍ଦ୍ରଙ୍କ ସାମନା ସାମନି ହେଲା । ସାଙ୍ଗରେ ଥୁଲେ ପ୍ରିୟ ବନ୍ଧୁ 
କରୁଣାକର ନାୟକ । କୋଲାବୀରା ଠାରେ ପ୍ରବଳ ଯୁଦ୍ଧ ହେଲା । 
କୋଲାବୀରା ପରେ ସୃରେନ୍ଦ୍ରଙ୍କ ଗ୍ରାମ ଖୁଣ୍ଡାକୁ ଧ୍ଵଂସ କରିଦେଲେ 
ଗୋରାବାହିନୀ । 

! * * ”* ” .& * *& ” 
କୂଦାପାଲି ଯୁଦ୍ଧ 

ଏଥର ପାହାଡ଼ ଜଙ୍ଗଲରୁ ଗରିଲା ଭଳି ଲୁଚି ଛପି ଯୁଦ୍ଧ କଲେ 
ସୁରେନ୍ଦ୍ର । ପାହାଡ଼ରୁ ପଥର ଗଡ଼େଇ ଗୋରାମାନଙ୍କୁ ନିପାତ କଲେ । 

ଡାକ୍ତର ମୁର୍‌ ଓ ତାଙ୍କ ସାଥୀ ଗୋରାବାହିନୀ ଚ଼ିଜିତ୍ସା ପାଇଁ 
ଆସୁଥ୍ବାବେଳେ ଜୁଜୁମରାଠାରେ ନିହତ ହେଲେ । 

ଏହାପରେ ପ୍ରତିଶୋଧ ନେବା ପାଇଁ ଗୋରା ସରକାର ଲାଗି 
ପଡ଼ିଲେ । ଘମାଘୋଟ ଯୁଦ୍ଧ ଚାଲିଲା । କ୍ୟାପ୍ଟେନ ଲି ଓ କ୍ୟାପ୍ଟେନ 
ଉଡ଼୍‌ ଗୋରା ବାହିନୀର ନେତୃତ୍ଵ ନେଲେ । କୁଦାପାଲିଠାରେ ପ୍ରବଳ 
ଯୁଦ୍ଧ ହେଲା | ସୁରେନ୍ଦ୍ରଙ୍କ ଭାଇ ଛବିଳ ସାଏଙ୍କ ହତ୍ୟା କରି ସେମାନେ 
ପ୍ରତିଶୋଧ ନେଲେ । 

ଛବିଳଙ୍କ ପ୍ରାଣବଳି ସୁରେନ୍ଦ୍ରଙ୍କୁ ଖୁବ ବାଧ୍ଥୁଲା । ତାଙ୍କର ସେ 
ଦୁଃଖକୁ ସତେ ଯେପରି ସମ୍ବଲପୁରବାସୀ ଆପଣା ଦେହକୁ ଟାଣି 
ନେଇଥୁଲେ ! 
ସେଦିନର ସେ କଥା ଏବେ ମଧ୍ଯ ସମ୍ବଲପୂରର ଲୋକଙ୍କ କଣ୍ଠରେ 
ସଂଗୀତ ଆକାରରେ ଅନୁରଣିତ ହୁଏ । 
ସେମାନେ ଗାଆନ୍ତି — 
“ଭଲି ଭଲି ଭଲି 
ଛବିଳ ସାଏକ୍ର ବାଜିଲା ଗୁଲି ଗୋ 
କୁଦାପାଲି ମଝି ଖୁଲି । ସଜନୀ ଗୋ - 
କି ଭୟଙ୍କର ସେ ଵୁଦାପାଲିର ଯୁଦ୍ଧ ! ସମସ୍ତେ ଯେପରି ରକ୍ତମୁଖା 
ହୋଇଥ୍‌ଲେ । ବନ୍ଦୀଙ୍କ ଭିତରୁ ଚାରିଜଣଙ୍କୁ ଫାଶୀ ଦିଆଗଲା । 
ପ୍ରତିଶୋଧ ନେବା ପାଇଁ ଗୋରା ସରକାର ହିଂସ୍ର ହୋଇଉଠିଲା । 
ସୁରେନ୍ଦ୍ରଙ୍କ ପକ୍ଷ ସମର୍ଥନ କରିବା ସନ୍ଦେହରେ ଜଣେ ପୂଲିସବାଲାକୁ 
ଫାଶୀ ଦିଆଗଲା । 
ସୁରେନ୍ଦ୍ର ସାଏଙ୍କ ବାହିନୀ ଦ୍ଵାରା କ୍ୟାପ୍ଟେନ ଉଡ଼୍‌ବ୍ରିଜ ନିହତ 
ହେଲେ । ସୁରେନ୍ଦ୍ରଙ୍କ ଭାଇ ଉନ୍ମଳଳ ସାଏ ଧରାପଡ଼ି ଫାଶୀ ପାଇଲେ । 
ବିଦ୍ରୋହୀଙ୍କୁ ସାହାଯ୍ୟ କରିଥ୍୍‌ବା ଜମିଦାରୀ ଇଂରେଜ ଦଖଲକୁ 
ଚାଲିଗଲା । 
ସୁରେନ୍ଦ୍ରଙ୍କୁ ଧରିବା ପାଇଁ ପ୍ରବଳ ଚେଷ୍ଟା ହେଲା । ଖଡ଼ିଆଳ 
ମର୍ଧପ୍ରଦେଶ ସୀମାରେ ରହି ସେ ବିଦ୍ରୋହର ପରିଚାଳନା କରୁଥ୍‌ଲେ । 
ଖଡ଼ିଆଳ ରାଜା ଗୋପନରେ ତାଙ୍କୁ ସାହାଯ୍ୟ କରୁଛନ୍ତି ବୋଲି 

ଜଣାପଡ଼ିଲା । ତାଙ୍କୁ ଧମକ ଦିଆଗଲେ ମଧ୍ଯ ସେ ଦବିଲେ ନାହିଁ । ୟା 
ମଝିରେ ସମ୍ବଲପୂରକୁ ଜଣେ ଉଦାରମନା ଇଂରେଜ ଶାସନକର୍ରା ହୋଇ 
ଆସିଲେ । 

ତାଙ୍କ ନାମ ମେଜର ଇମ୍ପେଂ । ସେ ଭାବିଲେ ଯେ, ଶାସନ ଅତି 
କଠୋର ହେବାରୁ ଫଳ ଭଲ ହେଉନାହିଁ । 

ଟିକେ ନରମ ହେଲେ ବିଦ୍ରୋହୀମାନେ ଆଲୋଚନା କରିବେ 
ବୋଲି ତାଙ୍କର ବିଶ୍ବାସ ହେଲା । ଆତ୍ମ ସମର୍ପଣ ପାଇଁ ସୁରେନ୍ଦ୍ର ଆସିବେ 
ବୋଲି ତାଙ୍କର ମନ କହିଲା । 

ସେ ଭାବିଲେ ଯେ, ସୁରେନ୍ଦଙ୍କୁ କ୍ଷମା ଦେଇ ଦେଲେ ଦେଶରେ 
ଶାନ୍ତି ଆସିବ । ଏଇ ଭାବରେ ସେ ଉପର ହାକିମଙ୍କ ମଧ୍ୟ ଲେଖ୍ଲେ ! 
ସେମାନେ ମଧ୍ଯ ତାଙ୍କ କଥାରେ ରାଜି ହେଲେ ! ଏଥ୍‌ପାଇଁ ଗୋଟାଏ 
ଘୋଷଣା ବି କରାଗଲା । 

ଛବିଳ ସାଏର ମୃତ୍ୟ ହେବା ପରେ ମଧ୍ଯ ସୁରେନ୍ଦ୍ର ଯୁଦ୍ଧ ବନ୍ଦ 
କରି ନ ଥଲେ । ଭାଇମାନଙ୍କ ମୃତ୍ୟ ଖବରରେ ସେ ଛାତିକୁ ପଥର 
କରି ଦେଇଥ୍‌ଲେ । 

ଯେଉଁ ନିଆଁ ଜଳିଛି ସେଥ୍‌ରେ ପତଙ୍ଗଭଳି ଜଳିବା ପାଇଁ ସେ 
ଲକ୍ଷ୍ୟ ରଖିଥ୍‌ଲେ । ନିଜ ଚାଷ ଜମି ଖିଣ୍ଡା ଛାଡ଼ି ବଣ ପର୍ବତରେ ରାଣା 
ପ୍ରତାପଙ୍କ ଭଳି ଆଶ୍ରୟ ନେଇଥ୍‌ଲେ । ତାଙ୍କରି ପରି ବିପଦ ମଧ୍ଯରେ 
ସେ ସ୍ଵାଭିମାନକୁ ଛାଡ଼ି ନ ଥଲେ । ନିଜର ପ୍ରିୟଜନମାନେ ବିଶ୍ବାସରେ 
ବିଷ ଦେବା ଦେଖ୍‌ ମଧ୍ଯ ସେ ଭାଙ୍ଗି ପଡ଼ି ନ ଥୁଲେ । 

ନିଜର ବଂଶୀୟ ପାଟଣା ରାଜାଙ୍କ ପାଖକୁ ଭାଇ. ଉନ୍ମଳ ସିଂହଙ୍କୁ 

ସେ ପଠାଇଥ୍‌ଲେ । ସେ କିନ୍ତୁ ତାଙ୍କୁ ଧରାଇ ଦେଲେ । ବଲାଙ୍ଗୀରରେ 

ତାଙ୍କୁ ଫାଶୀ ଦିଆଗଲା । ତଥାପି ଆନ୍ଦୋଳନ ବନ୍ଦ ହେଲା ନାହିଁ । 
ଦିନକୂ ଦିନ ପ୍ରଜାଙ୍କ ଉପରେ ଅତ୍ଯାଚାର ବଢ଼ିଲା । ତାଙ୍କ 

ସମର୍ଥକମାନଙ୍କୁ ଇଂରେଜମାନେ ଅଥୟ କରିଦେଲେ । 


ଉଦ୍ଧନ୍ତ ଓ ଧୁବ ସାଏଙ୍କ ଆତ୍ମ ସମର୍ପଣ ପରେ ଇମ୍ପେ ସାହେବଙ୍କ 
ସାହସ ବଢ଼ିଗଲା । ସେ ଉଦ୍ଧନ୍ତ ସାଏଙ୍କ ଦୂତ କରି ସୁରେନ୍ଦ୍ରଙ୍କ ପାଖକୁ 
ପଠାଇଥ୍ଲେ । 


ବିଶ୍ବାସରେ ବିଷ 


ଆମ୍ମ ସମର୍ପଣ ପାଇଁ ସୁରେନ୍ଦ୍ର ସର୍ଭ ରଖିଥ୍‌ଲେ । ଲୋକଙ୍କ ଉପରୁ 
ଅତ୍ୟାଚାର ବନ୍ଦ ହେଉ ବୋଲି ସେ ପ୍ରଥମରୁ କହିଥ୍‌ଲେ । ବିପ୍ଳବୀମାନଙ୍କୁ 
ଖାଇବା ସକାଶେ ତୁରନ୍ତ ଟଙ୍କା ପଠାଇବା ଥୁଲା ଦ୍ଵିତୀୟ ସର୍ଭ । ତୃତୀୟ 
ଦାବି ଥ୍ଲା ରାଜ ସିଂହାସନ । ଶେଷ ସର୍ଭଟିକୁ ସାହେବ ମାନିଲେ 
ନାହିଁ । ଅନ୍ୟ ଦୁଇଟି ସର୍ଭ ମାନିନେଲେ ଲୋକଙ୍କ ଦୁଃଖ ହଟିଯିବ, 
ଏତିକି ଚିନ୍ତା କରି ନିଜ ଇଛା ବିରୁଦ୍ଧରେ ସେ ଆତ୍ମସମର୍ପଣ ପାଇଁ 
ରାଜି ହୋଇଥ୍‌ଲେ । 


ଆମ୍ମ ସମର୍ପଣ ପରେ ମଧ୍ଧ ତାଙ୍କ ପ୍ରତି ବିଶ୍ଵାସ ଘାତକତା 
କରାଗଲା । ସରଳ ସହଜ ସୁରେନ୍ଦ୍ର କୁଟିଳ କପଟୀ ଇଂରେଜ ଓ ନିଜ 
ଦେଶ ଭାଇଙ୍କ କପଟ ଜାଲରେ ଛନ୍ଦି ହୋଇଗଲେ । ଭାଗ୍ୟ ତାଙ୍କ ପ୍ରତି 
ଯେମିତି ଦାଉ ସାଧ୍ଲା | 


ଉଦାରମନା ଇମ୍େ ସାହେବଙ୍କ ହଠାତ୍‌ ମୃତ୍ୟୁ ହୋଇଗଲା । 
୨୧ 

ତାଙ୍କ ପରବର୍ରୀ ଶାସକ ଖାଲି ସନ୍ଦେହ ଚୃକ୍ଷୁରେ ସୁରେନ୍ଦ୍ରଙ୍କୁ ଦେଖ୍ଲେ । 
ଗୁଜବ ଉଠିଲା ସୁରେନ୍ଦ୍ର ଇଂରେଜମାନଙ୍କ ବିରୁଦ୍ଧରେ ଭିତରେ ଷଡ଼ଯନ୍ତ୍ର 
କରୁଛନ୍ତି । ଶାସନକର୍ରାମାନେ ଏହାକୁ ବିଶ୍ଵାସ କଲେ । 


ସୁରେନ୍ଦ୍ରଙ୍କୁ ଟିକେ ଶାନ୍ତିରେ ନିଃଶ୍ବାସ ନେବାକୁ ଦିଆଗଲା ନାହିଁ । 
ଦୟାନିଧ୍‌ ମେହେର ବୋଲି ଜଣେ ଲୋକ ଖବର ଦେଲେ ଯେ, 
ସୁରେନ୍ଦ୍ରଙ୍କର ଡକାୟତି ସହ ସମ୍ପର୍କ ଥ୍ଲା । କମଳ ସିଂହଙ୍କ ପାଖକୁ 
ଲେଖା ହୋଇଥ୍ବା ଚିଠିରୁ କୁଆଡ଼େ ଏହା ଜଣାପଡ଼ିଲା | ଏହି କାରଣରୁ 
ସୁରେନ୍ଦ୍ରଙ୍କୁ ସମ୍ବଲପୁରରୁ ତଡ଼ିବା ପାଇଁ ଯୋଜନା ହେଲା । 

ବିଶ୍ବାସରେ ବିଷ ଦେଇ ଶୋଇବା ଅବସ୍ତାରେ ହିଁ ସୁରେନ୍ଦ୍ର ଓ 
ମିତ୍ରଭାନୁଙ୍କୁ ଗିରଫ କରାଗଲା । ବିପ୍ଳବୀ ଖଗେଶ୍ଵରଙ୍କୁ ସେଇଭଳି ଧରା 
ଗଲା ¦ 

ବ୍ରିଟିଶ ଜାତି କୂଆଡ଼େ ସିଂହ । କିନଧୁ ଲୁଚି ଛପି ବିଲୁଆ ଭଳି 
ଶିକାର କଲେ ସେମାନେ । ସମ୍ବଲପୁରରେ ବିଦ୍ରୋହ ଦମନ ବ୍ରିଟିଶ 
ଜାତିର କାପୁରୁଷତାର ଏକ ଜୀବନ୍ତ କାହାଣୀ । ବିଶ୍ଵାସଘାତକତା ଓ 
ମିତ୍ରଦ୍ରୋହର ଅତ୍ତୁତ ନମୂନା ଦେଇଗଲେ ବ୍ରିଟିଶମାନେ । 

ସୁରେନ୍ଦ୍ର ଉଦ୍ଧନ୍ତ ମେଦିନୀ, ମିତ୍ରଭାନୁ ଓ ଧରୁବସାଏ ପ୍ରମୂଖ 
ଧରା ହୋଇ ରାୟପୂର ଜେଲକୁ ଗଲେ | 

ଛତିଶଗଡ଼ର କମିଶନର ସୁରେନ୍ଦ୍ର ସାଏ ଓ ତାଙ୍କ ସାଥୀଙ୍କ 
ଆଜୀବନ କାରାଦଣ୍ଡ ଦେଲେ । ଏହି ରାୟ ବିରୁଦ୍ଧରେ ସୁରେନ୍ଦ୍ରଙ୍କ 
ଓକିଲ ଏସ୍‌.ଟି ପିଅରସନ୍‌ ବିଚାର ବିଭାଗ କମିଶିନରଙ୍କ ଠାରେ ଅପିଲ 
କଲେ । 


୨୨ 

କମିଶନର ବିଚାର କରି ଦେଖ୍‌ଲେ ଯେ, ସୁରେନ୍ଦ୍ର ସାଏଙ୍କ 
ବିରୁଦ୍ଧରେ ଦାୟେର ହୋଇଥ୍‌ବା ସବୁ ଅଭିଯୋଗ ମିଛ । ଦଲିଲଗୁଡ଼ିକ 
ମଧ୍ଯ ଜାଲ୍‌ । ସେ ସମସ୍ତଙ୍କୁ ନିର୍ଦ୍ଦୋଷରେ ଖଲାସ୍‌ କଲେ । 

ବ୍ରିଟିଶ ଆଇନର ମର୍ଯ୍ୟଦା ରହିଲା । ଓକିଲ ନ୍ଯାୟ ପାଇଁ 
ଲଢ଼ିଲେ । ତଥାପି ଏହି ଦେଶପ୍ରେମୀଙ୍କ ଭାଗ୍ୟ ବଦଳିଲା ନାହିଁ । ୧୮୧୮ 
ମସିହାର ଆଇଁନର ଗୋଟିଏ ବ୍ୟବସ୍ଥା ଦେଖାଇ କୁହାଗଲା, ଅପରାଧ 
ଗୁରୁତର । ଏହା ରାଜଦ୍ରୋହ । ରାଜଦ୍ରୋହୀର ଶାସ୍ତି ମୃତ୍ୟୁ । ଯେକୌଣସି 
ମତେ ତାଙ୍କ ମାଟିରେ ମିଶେଇ ଦେବା ପାଇଁ ସରକାର ସ୍ଥିର କରିଥ୍‌ଲେ | 
ଅଜେୟ ଆତ୍ମାର ଅମର କାହାଣୀ 

ବିଟିଶ ଓକିଲ ପିଅରସନ୍‌ ସୁରେନ୍ଦ୍ରଙ୍କ ପାଇଁ ବଡ଼ଲାଟଙ୍କୁ ଅପିଲ 
କଲେ । ସେଠୁ ମଧ୍ଯ ବିଶେଷ କିଛି ସୁଫଳ ମିଳିଲା ନାହିଁ । 

ବଡ଼ଲାଟ୍‌ ତକୁ ସୁପାରିଶ୍‌ ଚାହିଁଲେ । ସୁରେନ୍ଦ୍ରଙ୍କ ସପକ୍ଷରେ ତଳୁ 
କେହି ସୁପାରିଶ କରିବାକୁ ଇଛା ଵଲେ ନାହିଁ । କେବଳ ଧୁବ ସାଏ ଓ 
ମିତ୍ରଭାନୁଙ୍କୁ ଖଲାସ କରିବା ପାଇଁ ସୁପାରିଶ ହେଲା । ମିତ୍ରଭାନୁ ନିକ 
ଗ୍ରାମ ଖିଣ୍ଡାରେ ରହିର୍ବା ପାଇଁ ଦରଖାସ୍ତ କରିଥ୍‌ଲେ । ତାହା ଗ୍ରହଣ 
କରାଗଲା ନାହିଁ । ଶଵୃଶୁର ଘର ବଣେଇରେ ରହିବା ପାଲି ତାଙ୍କୁ 
କୁହାଗଲା । ତାଙ୍କ ସ୍ତ୍ରୀ କୃଷ୍ଣପ୍ରିୟା ବଣେଇରେ ନ ରହି ଖିଣ୍ଡାରେ 
ରହୁଥ୍ଲେ । ଜାଣିଶୁଣି ନିଷ୍କର ଭାବରେ ସ୍ଵାମୀ ସ୍ତ୍ରୀଙ୍କୁ ଅଲଗା କରାଗଲା । 
ଜେଲ୍‌ରେ ମେଦିନୀ ସାଏଙ୍କ ମୃତ୍ୟୁ ହେଲା : 

ଅସିରଗଡ଼ର ଏକ କୋଠରୀରେ ଶେଷ ଜୀବନ ପର୍ଯ୍ୟନ୍ତ ବନ୍ଦୀ 
ହୋଇ ରହିଲେ ହୀରାଖଣ୍ଡ ଛତ୍ରପତି ବଂଶର ଗୌରବ ସୁରେନ୍ଦ୍ର ସାଏ ¦ 

ଦୃଷ୍ଟି ଶକ୍ତି ଚାଲିଗଲା ! କି ମନବଳ ହଟି ନ ଥଲା | ଦେଶପ୍ରୀତି 
କିଏ କମି ନ ଥୁଲା । କି ଅବସାଦ ଆସି ନଥ୍ଲା | ମାତ୍ର ୧୮୮୪ 
ମସିହା ଫେବୃୟାରୀ ୨୮ ତାରିଖରେ ହୀରାଖଣ୍ଡ ହରେଇଥ୍‌ଲା ତାର 
ଶ୍ରେଷ୍ଠ ହୀରା ଏର ସୁରେନ୍ଦ୍ର ସାଏଙ୍କ । ୯୦ ବର୍ଷରେ ସେ ଆଖି 


ଟି 


ସୁରେନ୍ଦ୍ର ସାଏଙ୍କ କାହାଣୀ ଓଡ଼ିଆ ଜାତିର ଅଜେୟ ଆତ୍ମାର 
କାହାଣୀ । ତାଙ୍କ ସ୍କୃତିକୁ ପୋଛିବାକୁ କେତେ ଚେଷ୍ଟା କରାଯାଇଛି ! 
ସେ କିନ୍ଧୁ ଲିଭି ନାହାନ୍ତି ଜାତିର ମନରୁ । ତାଙ୍କ ବଂଶକୁ ନିପାତ କରିବା 
ପାଇଁ ମିତ୍ରଭାନୁ ଓ ତାଙ୍କ ପନ୍‌ଯଙ୍କ ମଧ୍ୟରେ ଚ୍ରିର ବିରହ ସୃଷ୍ଟି 
କରାଯାଇଛି | ଖିଷଧ, ଇଞ୍ଜେକ୍ସନ ଦେଇ ତାଙ୍କ ପୌରୁଷକୁ ନିସ୍ତେଜ 
କରି ଦିଆଯାଇଛି । ସ୍ତ୍ରୀଙ୍କ ଲୁହବୋଳା ପ୍ରାର୍ଥନା ବହୁଥର ନାମଞ୍ଜ୍‌ର 
ହୋଇଛି । ଶେଷରେ ବହୁ ବର୍ଷ ପରେ ବୃଦ୍ଧ ମିତ୍ରଭାନୁ ସବୁ ସ୍କୃତି 
ସାଙ୍ଗରେ ନେଇ ନିଜ ଜନ୍ମ ମାଟିକୁ ଫେରିଛନ୍ତି । 

ଅତ୍ୟାଚାର, ଅନ୍ୟାୟ, ହିଂସ୍ର ପ୍ରତିଶୋଧର ଏ କଳଙ୍କ କାହାଣୀ 
ସବୂଦିନ ପାଇଁ ରହିଗଲା ଜାତିର ହୃଦୟରେ । ଜିନ୍ଧୁ ସବୁଦିନ ପାଇଁ 
ବଞ୍ଚ୍‌ ରହିଲେ ବିପ୍ଳବୀ ବୀର ସୁରେନ୍ଦ୍ର ସାଏ । 

ଜାତିର ହୃଦୟରେ ହୀରା ପଦକ ଭଳି ସେ ହୀରା ଏବେ ମଧ୍ଯ 
ଝଲମଲ ହେଉଛି । 


# mm 


୨୪ 


Digitized by srujanika@gmail.com 


ଵହିର ନାମ ମୂଲ୍ୟ 
୧. ଚଢ ହିଁ ଜୀବନ ଟ.୪.୦୦ 
୨. ଆମ ସ୍ବାଧୀନଚାର ଢାହାଣୀ ଟ.୩.୫୦ 
୩. ଜାନରୁ ଵିଜ୍ଞାନ ଟ.୪.୫୦ 
୪. ମାଟି ଆମର ମା' ଟ.୪.୫୦ 
୫. ଆମ ମଣିଷ ଜାଟିର ଜଥା ଟ.୩.୫୦ 
୬. ମନର ମୂଳେ ଏ ଜଗତ ଟ.୩.୫୦ 
୭. ସାମାଡିଜ ବନୀକରଣ ଟ.୩.୫୦ 
୮. ପୁରାଣ କଥା ପଢ଼ିବା ଆସ (୧ମ) ଟ.୩.୫୦ 
୯. ପୁରାଣ ଜଥା ପଢ଼ିବା ଆସ ( ୨0) ଟ.୩.୧୦ 
୧୦. ପୁରାଣ କଥା ପଢ଼ିବା ଆସ (୩ଯ) ଟ.୩.୫୦ 
୧୧. ତଯ ଜଗନ୍ନାଥ ଟ.୩.୫୦ 
୧୨. ନବ ସାକ୍ଷରମାନଙ୍କ 

ଛମାଣ ଆଠଗୁଣ୍ଠ ଟ.୩.୫୦ 
୧୩. ଫନୀର ମୋହନ ଜଥା ମାଳା ଟ.୩.୫୦ 
୧୪. ଗୁରୁ ଦକ୍ଷିଣା ଟ.୨.୫୦ 
୧୫. ବାଳ୍ୀରାଣୀ ଶୁଜଦେର ଟ.୫.୦୦ 
୧୬. ସ୍ଵାଧୀନତା ସଂଗ୍ରାମର 

ବୀର ପୂରୁଷ ଟ.୨୫.୦୦ 
୧୭. ସ୍ଵାଧୀନତା ସଂଗ୍ରାମୀ ମୃଷା ମଭ୍ଭଲିଭ ଟ.୪.୦୦ 
୧୮. ସହିଦ ଭକ୍ଷଣ ନାୟଜ ଟ.୪.୦୦ 
୧୯. ସ୍ଵାଧୀନତା ସ୍ବଂଗ୍ରାମର ସାରଥ୍‌ 

ବନମାଳୀ ପଟନାୟକ ଟ.୫.୧ ୦ 
୨୦. ସ୍ରହିଦ ତାମା ଡୋରା ଟ.୪.୦୦ 
୨୧. ସ୍ବାଧୀନତା ସଂଗ୍ରାମୀ 

ବିଭୂଧ୍େନ୍ଦ୍ର ମିଶ୍ର ଟ.୪.୧୦ 
୨୨. ସ୍ମକାଧୀନତା ସ୍ପଂଗ୍ରାମୀ ମୂକୁନ୍ଦ ପ୍ରସାଦ ଟ.୫.୧ ୦ 

